

Álit

í

ungdómstingsmáli nr. 3/2012: Uppskot til lögtingslóg um broyting í lögtingslóg um lestrarstuðul

8 a úr Miðvágs- Sandavágs skúla hefur lagt málið fram tann 6. februar 2012, og eftir 1. viðgerð tann 6. februar 2012 er tað beint Rættarnevndini.

Nevndin hefur viðgjørt málið á fundi tann 6. februar 2012.

Ein meiriluti (Karla Heinesen, Siri Hellá, Høgni Egilstoft Nielsen, Eyðrið Andreasen, Guðrun Jonsdóttir, Nansy Poulsen, Ólavur Ludvig og Pætur Leo), mælir til at broyta uppskotið soleiðis, at tey, sum eru undir 18 ár og ganga á miðnámskúla, fáa kr. 1.000,- í lestrarstuðli um mánaðin.

Meirilutin metir ikki, at tey ungu, sum ganga á framhaldsdeild, hava so stóran tørv á at fáa lestrarstuðul, so tískil metir meirilutin, at ásetingin í lógini um, at tey, sum ganga á framhaldsdeild, eisini skulu hava lestrarstuðul, skal strikast.

Harafturat metir meirilutin, at 1.000,- krónur um mánaðin til tey, sum eru undir 18 ár, má vera nóg mikið. Tey allarflestu, sum eru undir 18 ár, búa heima hjá foreldrunum og hava ikki útreiðslur til mat og leigu. Hóast hetta, so heldur meirilutin, at tey ungu undir 18 ár eisini skulu hava nakað av lestrarstuðli, tí tað er kostnaðarmikið at ganga á miðnámskúla, og tey flestu fáa ikki nógvan pening frá foreldrunum til at keypa bókur, roknimaskinu og annað fyri. Meirilutin metir, at við at gera hesa broyting, fer tað at betra um tann ójavnan, sum er í stuðulsskipanini í dag.

Tískil setir meirilutin fram soljóðandi

b r o y t i n g a r u p p s k o t

1) § 4, stk. 2 verður orðað soleiðis:

“Stk. 2. Talan kann vera um hægri útbúgvingar, styttri vinnuførleikagevandi útbúgvingar, miðnámsútbúgvingar ella partar av miðnámsútbúgvingum.”

2) § 7, stk. 1 verður orðað soleiðis:

“Studningur til livikostnað kann veitast umsøkjara, ið er byrjaður útbúgving, sum er stuðulsheimilað eftir §§ 4 og 5 í hesi lóg. Tann mánaðarligi hægri studningurin er kr. 3.607, og tann mánaðarligi lægri studningurin er kr. 1.737. Tó er mánaðarligi studningurin til lesandi undir 18 ár, sum ganga á miðnámsútbúgvingum kr. 1.000,-.”

Við hesari broyting mælir meirilutin Ungdómstinginum til at samtykkja uppskotið.

Ein minniluti (Jens Petur Old, Páll Rasmussen Weihe og Rani Høgnason Hansen) tekur ikki undir við málinum og mælir Løgtinginum frá at samtykkja uppskotið.

Rættarnevndin, 6. februar 2012

Karla Heinesen

Siri Hellá

Høgni Egilstoft Nielsen

Eyðrið Andreasen

Guðrun Jonsdóttir

Nansy Poulsen

Ólavur Ludvig

Pætur Leo

Jens Petur Old

Páll Rasmussen Weihe

Rani Høgnason Hansen